

جنگ راولپنڈی

بانی..... میر خلیل الرحمن

نمبر 21

جمعرات 7 جمادی الثانی 1442ھ 21 جنوری 2021ء 8 مارچ 2077 ب

جلد 63

وفاقی محتسب کی ادارہ قومی بچت کو

صارفین کو سہولیات فراہمی کی ہدایت

اسلام آباد (نمائندہ خصوصی) وفاقی محتسب سید طاہر شہباز نے سنٹرل ڈائریکٹریٹ برائے قومی بچت کو ہدایت کی ہے کہ وہ بزرگ شہریوں، بیواؤں اور پنشنرز کو سہولیات فراہم کرنے کیلئے بینکوں کی طرز پر ایسا نظام اپنائے کہ اس کے کسٹمرز اپنے اکاؤنٹ سے ملک بھر میں جب چاہیں اور جہاں سے چاہیں اپنا منافع وصول کر لیں، انہوں نے کسٹمرز کو اے ٹی ایم کارڈ جاری کرنے کی بھی ہدایت کی، وہ قومی بچت باقی صفحہ 4 نمبر 20

20

وفاقی محتسب

کیخلاف شکایات کے حوالے سے اجلاس کی صدارت کر رہے تھے جس میں دونوں اداروں کے اعلیٰ افسران نے شرکت کی، اجلاس میں قومی بچت کے ڈائریکٹر جنرل محمد خلیل نے بریفنگ میں بتایا کہ ادارہ قومی بچت کی ملک بھر میں 376 برانچیں ہیں جن میں سے 372 کو مکمل طور پر کمپیوٹرائزڈ کر دیا گیا ہے، چار برانچیں دور دراز علاقوں میں ہیں جہاں کچھ مشکلات کا سامنا ہے اور جلد ہی انہیں بھی کمپیوٹرائزڈ کر دیا جائیگا، قومی بچت میں شرعی اکاؤنٹ کے اجراء کیلئے تمام تیاریاں مکمل ہو چکی ہیں، وزارت خزانہ اور قومی بچت کیساتھ اجلاس کے بعد اسے جون تک آخری شکل دیدی جائیگی، اکثر شہروں میں آٹومیٹیشن سسٹم نصب کیا جا چکا ہے اور ملک بھر میں اسکا دائرہ کار بڑھا یا جا رہا ہے تاکہ لوگ کسی بھی برانچ سے اپنا منافع حاصل کر سکیں، شہداء کے خاندانوں، بیواؤں، بزرگ شہریوں اور معذور افراد کو خاص طور پر سہولیات فراہم کی جارہی ہیں، اے ٹی ایم کارڈ ڈیزائن کر لئے گئے ہیں، 95 فیصد کام مکمل ہو چکا ہے، سٹیٹ بینک نے کچھ شرائط عائد کی ہیں، سٹیٹ بینک اور فنانس ڈویژن کیساتھ میٹنگ کر کے اسے جلد

آپریشنل کر دیا جائیگا، وفاقی محتسب نے کہا کہ قومی بچت حکومت کو فنڈز فراہم کرنے والا ایک اہم ادارہ ہے جس کا نیٹ ورک بہت وسیع ہے اور وہ بزرگ شہریوں، بیواؤں اور پنشنرز کیلئے بچت کی متعدد سہولتیں پیش کرتا رہتا ہے، بزرگ شہریوں کو اپنے سیونگ سرٹیفکیٹ پر منافع وصول کرنے میں شدید مشکلات کا سامنا کرنا پڑتا ہے، انہوں نے مارچ تک جامع رپورٹ طلب کرتے ہوئے حکمہ کو کہا کہ مارچ کے پہلے ہفتے میں پیشرفت جاننے کیلئے اجلاس منعقد کیا جائیگا۔



پاکستان کے 11 شہروں سے بیک وقت شائع ہونے والا واحد اخبار

مرکز قومی بچت شہریوں کو اے ٹی ایم
کی سہولت دے: وفاقی محتسب

اسلام آباد (جنرل رپورٹر) وفاقی محتسب سید طاہر شہباز نے سینٹرل ڈائریکٹوریٹ برائے قومی بچت کو ہدایت کی ہے کہ وہ بزرگ شہریوں، بیواؤں اور پنشنرز کو سہولیات فراہم کرنے کیلئے بنکوں کی طرز پر ایسا نظام اپنائے کہ اس (باقی صفحہ 5 نمبر 43)

وفاقی محتسب

43

کے کسٹمرز جب چاہیں اپنے اکاؤنٹ سے ملک بھر میں جہاں سے چاہیں اپنا منافع وصول کر لیں۔ مرکز قومی بچت کے خلاف شکایات کے حوالے سے اجلاس سے خطاب میں انہوں نے کسٹمرز کو اے ٹی ایم کارڈ جاری کرنے کی بھی ہدایت کی۔